



વરસે 'દાદા'-કિરપા કરુણાધાર જો,
ભાવે સત્સંગ કુંભામૃત નિર્ધાર જો;
ઊર્ધ્વ મનોહર શ્રેણી-ક્ષપક નિજધાર જો,
કલ્પાતીત પ્રગટ કલિકે-અવતાર જો;
તરણતારણ સિદ્ધ-સ્વયં પ્રત્યક્ષ જો.

વણ-વાંચી, વણ-સુણી સિદ્ધિ જો 'ઈ' જો,
સહેજે લક્ષ 'હું શુદ્ધાત્મા' નિજભાન જો;
ભૂત-ભાવિ ઈતિહાસે અમ્મર-દાન જો,
અપૂર્વ વિરતિ-સમકિત 'અનુભવજ્ઞાન' જો.---તરણતારણ...

સિદ્ધ-સ્વરૂપનો પરથમ ગુણ નિરાંત જો,
નિરુપાધ-પદે સુખ-મોક્ષ અપાર જો;
સ્પર્શાતીતને અડે ન ભ્રાંતિ લગાર જો,
સૂર્ય-સ્વયં છાયા વિણ નિત્ય સવાર જો.---તરણતારણ...

આત્માર્થે ચાલ્યાં તે તીર્થવિહારી જો,
આત્માર્થે બોલ્યા તે મૂક, નિરુવાણી જો;
આત્માર્થે સૂતાં તે જાગૃત "જ્ઞાની" જો,
આત્માર્થે બેઠાં તે મોક્ષીય યાત્રી જો.---તરણતારણ...

આત્મંતિક હિત 'મોક્ષ' મનુજ અવતાર જો,
અંતિમ સાધન મનવા શુદ્ધ ચિત્ત સાર જો;
"જ્ઞાની"-ચરણની રજ લઈ શિર પે ચડાવજો,
સહેજે બેડા પાર થશે નિર્વાણ જો.---તરણતારણ...

અપૂર્વ મુક્તક, અનન્ય શરણાં તારજો,
કરુણાસાગર પરમાત્મા મૂળ સાંધજો;
અણસમજણનાં અમલ ને મળ હ્યાં ઊતારજો,
મનખો સાર્થક 'અબુધ' કાઢો કામ જો.---તરણતારણ...

ઉપાય અંતિમ મોક્ષસ્વરૂપ સન્મુખ જો,
 સર્વ દુઃખોનો કાય, સુખજો શ્રીમુખ જો;
 સમભાવે શાંતિ—તૃપ્તિ નિજમુખ જો,
 ધર્મોદ્ધારક ઝળહળ જ્યોતિસ્વરૂપ જો. ---તરણતારણ...

અંકર્તા-કિરતારી ચેતનધામ જો,
 સહજ-કવિત-પદ 'આ' સિદ્ધિ અનામ જો;
 અગોત્રી ઝીલજો સરસ્વતી-સરવાણ જો,
 હેતુ સમજો અર્થ તણો પરમાર્થ જો. ---તરણતારણ...

સસ્પૃહ-નિઃસ્પૃહ, નિશ્ચય-શુદ્ધ વ્યવહાર જો,
 અક્રિય-સક્રિય મૂળ મારગ વીતરાગ જો;
 'જ્ઞાન'-ક્રિયારથ સકામી જગ-નિષ્કામ જો,
 વંદું પરમ સુખ જ્ઞાનાનંત પ્રેક્ષામ હો. ---તરણતારણ...

